

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1618/33 - 2009 සැප්තැම්බර් 11 වැනි සිකුරාදා - 2009.09.11
1618/33 ஆம் இலக்கம் - 2009 ஆம் ஆண்டு செத்தெம்பர் மாதம் 11 ஆந் திகதி வெள்ளிக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

1974 ஆம் ஆண்டின் 2 ஆம் இலக்க, தேசிய நீர் வழங்கல் மற்றும் வடிகாலமைப்புச் சபைச் சட்டம்

64 (1) ஆம் பிரிவின் கீழான கட்டளை

1974 ஆம் ஆண்டின் 2 ஆம் இலக்க, தேசிய நீர் வழங்கல் மற்றும் வடிகாலமைப்புச் சபைச் சட்டத்தின் 64 (1) ஆம் பிரிவின் கீழ் எனக்குறித்தாக்கப்பட்ட அதிகாரங்களின் கீழ், நீர் வழங்கல் மற்றும் வடிகாலமைப்பு அமைச்சர் அகமட் லெப்பை மரைக்கார் அதாஉல்லா ஆகிய நான், இக் கட்டளையின் 63 (1) ஆம் பிரிவின் கீழ் என்னால் அனுமதிக்கப்பட்ட தொண்டர் மாற்றுத் திட்டத்தின் ஏற்பாடுகளுக்கமைய ஹங்குரன்கெத்த பிரதேச சபையினால் பராமரிக்கப்பட்ட இங்கு அட்டவணையில் உள்ளடக்கப்பட்டுள்ள நீர் வழங்கலைப் பாரம் எடுக்கும்படி கட்டளையினால் விதிக்கின்றேன்.

அகமட் லெப்பை மரைக்கார் அதாஉல்லா,
நீர் வழங்கல் மற்றும் வடிகாலமைப்பு அமைச்சர்.

நீர் வழங்கல் மற்றும் வடிகாலமைப்பு அமைச்சு,
இல. 34, நாரஹேன்பிட்டி வீதி,
நாவலை,
2009, ஓகத்து 14.

அட்டவணை

தன்னிச்சை மாற்றுத் திட்டம் பிரிவு 61 (1) இன் உள்ளடக்கம் :-

(அ) பின்வரும் அசைவுள்ள மற்றும் அசைவற்ற சொத்துக்கள் தேசிய நீர் வழங்கல் மற்றும் வடிகாலமைப்புச் சபைக்கு மாற்றப்பட்டு அதன் பொறுப்பில் விடப்படவேண்டியுள்ளன:-

- ஹங்குரன்கெத்த பிரதேச சபையின் கீழான நிகில்லகஸ்கட மற்றும் ஹங்குரன்கெத்த நீர் வழங்கல் திட்டத்திற்குரிய நீர் மூலங்கள், நீர்த்தேக்கங்கள், நீர் சுத்திகரிப்பு நிலையங்கள், அழுக்கத் தாங்கிகள் மற்றும் நீர் உந்து செய்யப்படுகின்ற இடத்தினை இயக்குவதற்கும் பேணுவதற்கும் தேவைப்படுகின்ற அனைத்து காணிகள், கட்டிடங்கள், நீர்க்குழாய்கள், அனைத்து பொறிமுறையானதும், மின்சாரமுறையானதுமான எல்லா நிறுவனங்கள், அந்த பொறித்தொகுதியை இயக்குவதற்காகவும் பராமரிப்பதற்காகவும் தேவைப்படும் எல்லா உபகரணங்களும், உதிரிப்பாகங்களும் மற்றும் களஞ்சியசாலை பொருட்களும்;
- ஹங்குரன்கெத்த பிரதேச சபை எல்லைக்குள் மற்றும் நிகில்லகஸ்கட நகர எல்லைக்குள் அமைந்துள்ள நீர் வழங்கல் திட்டத்தின் விநியோக மூலங்களை இயக்குவதற்காகவும் பராமரிப்பதற்காகவும் தேவைப்படும் குழாய்வழிப் பாதையின் சேவகம், உதிரிப்பாகங்கள், மேலதிக உபகரணங்கள் மற்றும் களஞ்சிய பொருட்களுடன் பிரதான விநியோக நீர்க்குழாய் வழிகள்.

அட்டவணை (தொடர்ச்சி)

- (ஆ) மேற்குறிப்பிட்ட சொத்துக்கள் சம்பந்தமாக திட்டமிடல், நிறுவுதல், நிர்மாணிப்பு, இயக்குதல், பராமரிப்பு முதலியவை தொடர்பான விடயங்களில் ஹங்குரன்கெத்த பிரதேச சபையானது செய்து கொண்டுள்ள எந்தவொரு ஒப்பந்தமும் உட்பட சபைக்குரிய உரிமைகள், கடப்பாடுகள், பொறுப்புகள் ஆகியவையும் சபைக்கு மாற்றப்படும் ;
- (இ) நீர்ச் சேவைகள் வழங்கல் மற்றும் பாவனைக்கான நிபந்தனைகள் தொடர்பாக நீர்ப்பாவனையாளர்களுடன் செய்து கொண்டுள்ள எல்லா ஒப்பந்தங்களுடன் மேற்பட்ட சேவைகளைப் பெறுவதற்கான கொடுப்பனவுகளும் சபைக்கு மாற்றப்படும் ;
- (ஈ) இந்த நீர் வசதிக்கான சொத்துக்களின் பெறுமதியாகிய 65,20,611 (அறுபத்தைந்து இலட்சத்து இருபதினாயிரத்து அறுநூற்றி பதினொரு) ரூபா பணத்தொகை ஒரு மானியமாக அரசாங்கத்தினால் இச்சபைக்கு வழங்கப்படும் ;
- (உ) நீர் வழங்கல் சம்பந்தமாக பிரதேச சபையால் செய்து கொள்ளப்பட்ட எல்லா உடன்படிக்கைகளும் இச்சபையால் மதிக்கப்பட்டு தொடர்ந்தும் மேற்கொள்ளப்படும். இந்த மாற்றம் இவ்வறிவித்தல் வெளியிடப்பட்ட நாள் தொடக்கம் அமுலுக்கு வரும்.